

प्रेषक,

पीयूष सिंह
अपर सचिव,
उत्तराखण्ड शासन।

सेवा में,

महानिदेशक,
चिकित्सा स्वास्थ्य एवं परिवार कल्याण
उत्तराखण्ड, देहरादून।

चिकित्सा अनुभाग-5

देहरादून: दिनांक: ०९ जून 2012

विषय-सचल चिकित्सा वाहनों के संचालन/प्रबन्धन हेतु प्रतिपूर्ति दावों का भुगतान।

महोदय,

उपर्युक्त विषयक आपके पत्र सं०-16प/वाहन/5/2008/9637 दि० 29.03.2012 के सन्दर्भ में मुझे यह कहने का निदेश हुआ है कि लोक निजी सहभागिता के आधार पर संचालित सचल चिकित्सा वाहनों के संचालन एवं प्रबन्धन हेतु निष्पादित अनुबन्धों की शर्तों के अधीन तथा शासनादेश संख्या 194/XXVIII-4(1)-2009-02/2008 दि० 15.01.10 के क्रम में सचल चिकित्सा वाहन द्वारा प्रदत्त करायी गयी चिकित्सा सुविधा के सापेक्ष माह फरवरी 2012 हेतु ₹ 12,59,080.00 (रुपये बारह लाख उनसठ हजार अस्सी मात्र) के भुगतान हेतु स्वीकृति प्रदान करते हुए ₹ 12.60 लाख (रुपये बारह लाख साठ हजार मात्र) की धनराशि अवमुक्त कर निम्नलिखित शर्तों एवं प्रतिबन्धों के अधीन व्यय हेतु आपके निवर्तन पर रखने की श्री राज्यपाल महोदय सहर्ष स्वीकृति प्रदान करते हैं :-

1. स्वीकृत की जा रही धनराशि कोषागार से आहरित कर सचल चिकित्सालयों के संचालन हेतु संचालनकर्ता फर्म को उनके साथ निष्पादित अनुबन्ध की शर्तों एवं प्रतिबन्धों के अधीन तथा स्वीकृत दरों के अनुरूप नियमानुसार देय धनराशि बैंक ड्राफ्ट के माध्यम से भुगतान की जायेगी।
2. अवमुक्त की जा रही धनराशि का आहरण एवं व्यय वित्त विभाग के शासनादेश संख्या 183/XXVII(I)/2012 दिनांक 28.03.2012 एवं 193/XXVII(I)/2012 दि० 30.03.12 में इंगित शर्तों के अधीन किया जायेगा।
3. भुगतान करने से पूर्व यह सुनिश्चित कर लिया जाय कि सचल चिकित्सा वाहनों का संचालन एम०ओ०यू० में निर्धारित शर्तों का अनुपालन करते हुए किया जा रहा है।
4. भविष्य में धनराशि के प्रस्ताव के साथ सभी जनपदों की औचक निरीक्षण आख्या प्राप्त कर पूर्व की निरीक्षण आख्या के आधार पर विभागीय अधिकारियों/कर्मचारियों को कैम्प के समय पूर्व इंगित कमियों यथा सम्बन्धित सेवा प्रदत्ता को वैन में लगे सभी चिकित्सा उपकरणों को सुचारु रूप से कार्य करने की पुष्टि किये जाने के सम्बन्ध में प्रत्येक माह के आरम्भ सप्ताह में कार्यवाही पूर्ण किये जाने की कार्यवाही सुनिश्चित की जायेगी एवं तदनुसार आख्या शासन को उपलब्ध करायी जायेगी।
5. सेवा प्रदाता फर्म को उपलब्ध करायी जा रही धनराशि का विस्तृत व्यय विवरण, उपयोगिता प्रमाण पत्र एवं प्रमाणित लेखा शासन को उपलब्ध कराया जायेगा।

6. सचल चिकित्सा वाहनों के कैम्प की निरीक्षण आख्या के साथ-साथ आपके पत्र दिनांक 14.03.2012 के सन्दर्भ में समस्त जनपदों से औचक निरीक्षण आख्या प्राप्त किये जाने हेतु प्रत्येक माह में योजना के नोडल अधिकारी के माध्यम से कार्यवाही सुनिश्चित की जाए तथा उक्त औचक निरीक्षण आख्या अप्राप्त रहने की दिशा में सम्बंधित अधिकारी का उत्तरदायित्व भी निर्धारित किया जाए। सचल चिकित्सा वाहनों की औचक निरीक्षण आख्या के सम्बन्ध में शासन के पत्र दि० 22.08.11 द्वारा दिये गये निर्देशानुसार सक्षम इंगित सक्षम प्राधिकारियों के स्तर से ही औचक निरीक्षण आख्या प्राप्त किया जाना सुनिश्चित किया जाए।
7. वाहनों में स्टाफ की अनुपलब्धता होने पर सम्बंधित फर्म को तत्काल नोटिस देते हुए उक्त के सम्बन्ध में आपेक्षित कार्यवाही कर स्टाफ की उपलब्धता सुनिश्चित की जाए। चिकित्सा वाहनों में उपलब्ध मशीनों के खराब होने की सूचना प्राप्त होने पर यथाशीघ्र अधिकतम (एक सप्ताह के भीतर) उक्त को ठीक करने हेतु मशीन के अनुरक्षण हेतु उत्तरदायी फर्म (जिससे ए०एम०सी०/सी०एम०सी० की गयी हो) को निर्देशित कर ठीक कराने की व्यवस्था शीघ्र सुनिश्चित की जाए।
8. सचल चिकित्सा वाहनों द्वारा चिकित्सा सुविधा उपलब्ध कराने में यदि अनुबन्ध की शर्तों के अनुसार सम्बंधित फर्म द्वारा समयबद्ध कार्यवाही न की जा रही हो, तो अनुबन्ध के शर्तों के अधीन उसके विरुद्ध भी कार्यवाही सुनिश्चित की जाए।

2- इस सम्बन्ध में होने वाला व्यय वित्तीय वर्ष 2012-13 के अनुदान संख्या-12 के लेखाशीर्षक 2210-चिकित्सा तथा लोक स्वास्थ्य 06-लोक स्वास्थ्य 101-रोगों का निवारण तथा नियंत्रण 99-राज्य सरकार द्वारा निजी सहभागिता के आधार पर विभिन्न स्वास्थ्य कार्यक्रमों का संचालन पीपीपी 20-सहायक अनुदान/अंशदान/राज सहायता के नामे डाला जायेगा।

3- यह आदेश वित्त विभाग के अशा० सं०-27(P)/XXVII(3)/2011-12 दिनांक: 4 जून 12 में प्राप्त उनकी सहमति से जारी किये जा रहे हैं।

संलग्नक: साफ्टवेयर से आवंटन की प्रति

भवदीय

(पीयूष सिंह)
अपर सचिव

सं०-698 (1)/XXVIII-5-2012-33/2009 तददिनांक।

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

1. प्रमुख सचिव, मा० मुख्य मंत्री जी।
2. महालेखाकार, उत्तराखण्ड, माजरा देहरादून।
3. वरिष्ठ कोषाधिकारी, देहरादून उत्तराखण्ड।
4. वित्त नियंत्रक, चिकित्सा स्वास्थ्य एवं परिवार कल्याण विभाग, उत्तराखण्ड।
5. निदेशक, कोषागार, उत्तराखण्ड, देहरादून।
6. M/s Rajbhra Medicare, N018A, Second Floor, Green Park Extension, New Delhi-110016
7. बजट राजकोषीय, नियोजन व संसाधन निदेशालय, सचिवालय, देहरादून।
8. वित्त (व्यय नियंत्रण) अनु०-3 एवं 1/नियोजन विभाग/एन०आई०सी०।
9. गार्ड फाईल।

आज्ञा से
(पीयूष सिंह)
अपर सचिव